




PROFESSIONISTI F'H'ATTARD

minn Carmel Mallia S.Th.Dip.: B.A. (Rel. Stud).



Sentejn ilu, jgħifieri fl-1996 kont ktibt dwar in-nies ta' H'Attard u senghethom. Din id-darba nixtieq ngħid xi haġa dwar il-Professionisti - Saċerdoti, Avukati, Tobba, Spiżjara, Qwiebel, Nutara, Prokuraturi Legali, Periti u Ghalliema li kellu H'Attard jew għall-anqas dawk fosthom li n-nies ta' H'Attard kienu jinqdew bihom. Nibdew bis-saċerdoti, se nibda bl-ismijiet ta' xi kappillani antiki li kienu ta' mportanza għall-Knisja Parrokkjali.

SACĊERDOTI

Antonio Vassallo (1846 - 1869) Kien fi żmien dan il-kappillan li l-għnub tal-kor tal-Knisja Parrokkjali reġġu għew irrestawrati bħalma kienu qabel billi tnehhew iż-żewġ kwadri kbar li kienu tpoġġew biex għattew l-ghaxar niċċ - fejn illum hemm l-istatwi ta' l-Appostli, hamsa kull naħa tal-kor - li kienu magħluqin bil-gebel u mkahhlin. Dan sar b'digriet ta' l-Arcisqof u Isqof Fra Gaetano Pace Forno, Agostinjan fuq talba tal-Kappillan imsemmi flimkien ma' Dr Dun Gio Battista u missieru Vincenzo Sammut. (ara... "Deskrizzjoni Tal-Knisja Ta' H'Attard f' manuskritt bit-taljan mik-tub mis-Saċerdot Gio Batta Sammut 1820 - 1902 u maqlub għall Malti minn C.Mallia fir-

rivista "H'Attard il-Paroċċa tagħna Festa Marija Assunta" Awwissu 1996 - Ghadd 117 p.18)

Ġwann Ebejer (1869 - 1876) Dan il-Kappillan għab l-Istatwa ta' Santa Marija fl-1874 minn Pariġi mingħand id-ditta 'Raffl' (ara...L-Istatwa Ta' Santa Marija Taghlaq 120 Sena fil-Parroċċa ta' H'Attard" ta' C. Mallia fil-Programm Festiv Santa Marija 1994 Gheluq il-Mitt Sena tas Soċjeta' SOċJETA' MUZIKALI LA STELLA LEVANTINA A.D. 1894 H'Attard p67)

Ġwann Bonnici (1897 -1887) Dan il-Kappillan għab l-istatwa tas-Sultana tal-Qalb ta' Ġesu' fl-1878. (ara "H'ATTARD 400 SENA PARROĊĊA 1575 - 1975 ta' C. Mallia)

Carmelo Azzopardi (1887 - 1903) Dan il-kappillan kien għab l-orgni tad-ditta Pacifico Inzoli fl-1891 u haseb biex ordna l-gallarija ta' l-orgni li għada hemm sallum. Kien għamel damask gdid u tużell biex jintrama fil-festa. Fi żmien saru n-niċċ ta' Santa Marija - mhix dik li hemm illum imma ta' qabilha li għadha merfugħa fil-Mużew Parrokkjali - u dik tas-Sultana. Kien sar ukoll il-paviment bl-irham fuq il-presbiterju, fil kor u fis-sagristija. Kien hu li mela n-niċċ li hemm fil-gholi mad-dawra tal-kappelluni (12-il niċċa bil-Profeti) u dawk li hemm fil-koppla (4 niċċ bl-Evangelisti). Kif kullhadd jista' jara, dan ifisser li kellu jimla sittax-il niċċa, għax l-ghaxra lohra li qeghdin fil-kor - 10 Appostli, hamsa kull naħa - kienu diġa lesti. (ara H'ATTARD 400 SENA PARROĊĊA 1575-1975 ta' C. Mallia pp. 16-22)

Fi żmien Azzopardi kien hemm dawn is-saċerdoti:

Dun Ġorġ Sammut bin Vincenzo u Concetta Casha. Twieled fit-8 ta' Jannar 1812 u miet fis 26 ta' April 1907.

Dun Gio Batta Sammut li kien magħruf bhala Dun Patist bin Vincenzo u Concetta Casha. Twieled fil-25 ta' Marzu 1820 u miet fis 26 ta' Lulju 1902. Kienu dawn iż-żewġ ahwa li fl-1889 kienu hallsu biex sar il-pulptu għall-knisja ta' H'Attard. (Ara H'ATTARD 400 SENA PARROĊĊA 1575 - 1975 ta' C Mallia p. 18) Dan il-pulptu tneħħa mill-knisja fl-1984, biex jagħmel aktar wisa'. Min jixtieq jarah għadu jista' jagħmel dan fil-Mużew Parrokkjali.

Dun Pawl Zarb bin il-magħruf Nutar Saver Zarb. Dun Pawl twieled c.1802 u miet fit-13 Jannar 1886.

Dun Edgar Salomone Twieled fit-2 ta' Diċembru 1882. Aktar tard Kappillan fl-Imġarr (1930 - 1954) imbagħad Monsinjur.

Dun Karm Mifsud bin Mikiel u Marija Vassallo. Twieled fil-31 ta' Marzu 1860 qaddes fit-18 ta' Diċembru 1897. Miet fit-23 ta' Novembru 1919.

Dun Saver Mifsud bin Mikiel u Marija Vassallo.

Dun Nikol Mifsud bin Mikiel u Marija Vassallo.

Dawn kienu tlett ahwa. Dun Saver u Dun Nikol flimkien mal-kappillan Dun Karm Azzopardi kienu għenu lill-Mastru Karm Debono biex jindura l-knisja.

Dun Serafin Galea bin Klement u Anna Bartolo. Twieled in-Naxxar fil-1868 u qaddes fl-14 ta' Mejju 1893. Miet fil-31 ta' Mejju 1943. Kien magħruf sewwa bhala konfessur mhux biss go H'Attard imma f'parocċi ohra wkoll.

Dun Ang Galea bin Klement u Anna Bartolo. Jidher li din il-familja Naxxarija giet tghammar H'Attard ghax Anglu twieled H'Attard fis-27 ta' April 1876 u qaddes fil-21 ta' Diċembru 1901.

Miet fl-24 ta' Frar 1905.

Dun Gejt Sammut D.D. Bin Felič u Giovanna

Borg. Twieled fit-18 ta' Novembru 1886 u qaddes fl-20 ta' Diċembru 1890. Miet fis-26 ta' Marzu 1940. Dan kien il-kap tal-Missjoni l-Kbira. Ġie li siefer fejn kien hemm komunitajiet Maltin biex jagħti xi eżerċizzi spiritwali.

Dun Salv Gixti S. Th. D. Bin Pawlu u Saveria Delicata. twieled fis-26 ta' Frar 1897 u miet fis-26 ta' Settembru 1947. Membru ieħor magħruf tal-Missjoni l-kbira. Kien id-direttur spiritwali ta' l-iskejjel Primarji tal-bniet u tas-subien ta' Hal-Lija fejn kienu jattendu t-tfal ta' H'Attard. Għadni niftakru sewwa meta kien jiġi jqarar - il-Hamis - lit-tfal u jqaddes fl-ewwel Ġimgħa ta' kull xahar fil-kappella ta' l-iskola Primarja ta' Hal Lija fejn konna mmorru sa qabel il-gwerra.

Dun Ġustu Camilleri Bin Patist u Marija Schembri. Twieled fid-19 ta' Awwissu 1862 u miet fit-8 ta' April 1918. Dan kien Prokuratur tal-knisja parrokkjali għal-hafna snin.

Dun Pawl Camilleri. Bin Mikiel u Marija Bezzina. Twieled fil-11 ta' Settembru 1862, sar saċerdot fl-1886. Miet fil-25 ta' Ottubru 1896. Meta kien għadu seminarista kien imur jghin il-quddies għand is-Sorijiet tal-Bon Pastur li kellhom il-kunvent tagħhom fejn illum hemm il-Kunsil Lokali ta' Hal Balzan, u l-fergħa tal-Posta. Is-sorijiet għallmuh jagħmel il-fjuri tal-granutell u għallmuh ukoll kif jinseġ. Kien hu li niseġ il-purtiera tal-bieb il-kbir tal-Knisja ta' H'Attard. Kien jgħallem il-latin liż-żagħżagħ li kienu jixtiequ jsiru qassisin u kien jahdem hafna għall-knisja. Miet b'fama ta' qaddis.

(tagħrif mogħti lili mis-Sur Salv. Guillaumier fl-1975)

Fix-xhur tas-sajf żewġ saċerdoti ohra kienu jiġu H'Attard għall-villeggjatura. Dawn kienu...

Dun Roberto Caruana Gatto aktar tard Monsinjur. Twieled c. 1870 u qaddes fid-19 ta' Diċembru 1896. Miet fil-11 ta' Ottubru 1941.

Dun Eugenio Maria Lanzon. Qaddes fl-20 ta'



Settembru 1902.

Dun Pier Battista Agius (1904-1924) Dan il-kappillan kien mill-Belt Valletta. Twieled fl-1862. Kien bidel is-sett ta' l-Appostli li kien hemm fuq il-magġur għax kienu żgħar u għamilhom aktar kbar. (ara H'Attard 400 SENA PAROĊĊA 1575 -1975 ta' C.Mallia p 32) Fi żmien saru żewġ saċerdoti.

Dun Ġuzepp Dingli. Bin Saver u Tereza Borg, Twieled fit-13 ta' Novembru 1878 u qaddes fit-23 ta' Diċembru 1905. Miet fil-15 ta' Marzu 1956.

Dun Salv Calleja. Bin Ġuzeppi u Mikelina Cremona. Twieled fit-2 ta' Frar 1883 u qaddes fl-1 ta' Ġunju 1912. Miet fit-22 ta' Diċembru 1913. Ir-raħal gawdih sena u nofs biss.

Dun Carmelo Bondin. Kappillan (1925 - 1930) minn Haż-Żebbuġ. Twieled c 1881.

Dun Carmelo Sciberras. Viċi Kurat (1930 - 1932) Qaddes fil- 21 ta' Mejju 1921.

Dun Mikiel Balzan. Kappillan (1932 - 1957). Qaddes fit-23 ta' Settembru 1916. Dan il-Kappillan żgur jibqa' msemmi għall-imħabba li kellu lejn it-tfal u kien tassew jiehu hsiebhom spiritwalment. Bħala opra speċjali fil-knisja nsibu l-paviment ta' l-irham iddisinjat mill-Kavalier Vincenzo Bonello bi stil li jaqbel perfettament mal-arkitettura tal-Knisja. Imbagħad insibu wkoll iċ-Ċimiterju tal-Providenza li ġie disinjat mill-Perit Louis Mifsud li kien joqghod H'Attard. Hemm ukoll iz-zokklatura ta' l-irham li ddrur mal-knisja kollha flimkien mal-gwarniċa li hemm fuqha. Wara 25 sena go H'Attard, Monsinjur Balzan mar joqghod San Ġiljan ma' oħtu, imma ried li wara mewtu jindifen H'Attard. Miet fil-25 Diċembru 1965 u jinsab midfun fil-kappella taċ-ċimiterju ta' H'Attard li kien sar fl-1950. (ara "H'Attard 400 SENA PARROĊĊA ta' C. Mallia pp.34-39) Fi żmien laħqu erba' saċerdoti...

Dun Pawl Said bin Salvu u Giovanna Debono. Twieled fil-25 ta' Jannar 1911. Qaddes fit-2 ta' April 1938. Dan mar jaqdi

lid-Djoċesi bħala Prefett ta' l-istudji fis-Seminarju. Aktar tard ġie maħtur Kappillan go Hal Safi u wara sar Arċipriet fin-Naxxar. Aktar tard meta sar Monsinjur ġie joqghod H'Attard fejn miet ta' 77 sena fid-19 ta' Jannar 1988.

Dun Ġwann Muscat bin Luqa u Giovanna Felice. Twieled Haz-Zebbug. Sar Saċerdot fis-7 ta' Awwissu 1938 u miet fit-8 ta' Ottubru 1939 sena biss wara li qaddes.

Dun Pawl Pace. Bin Salvu u Giovanna Fenech. Twieled fis-17 ta' Jannar 1913 u qaddes fil 25 ta' Lulju 1942 u sallum għadu mimli bil-għomor. Fl-1994 inhatar minn Monsinjur Arċisqof Guzeppi Mercieca bħala Monsinjur Onorarju tal-Katidral ta' l'Imdina b'apprezzament tal-hidma tiegħu fil-parroċċa ta' H'Attard.

Dun Karm Pace bin Salvu u Giovanna Fenech. Twieled fil-15 ta' Lulju 1923. Qaddes fl-1 ta' Awwissu 1948 u miet 1984. Dan għamel żmien twil jgħallem fil-Kulleġ ta' San Alwiġi.

Dun Karm Farrugia twieled fil 25 ta' Diċembru 1923. Qaddes fit-2 ta' April 1949. Dan hu Saċerdot iehor li ġie fostna u għadu jgħix magħna sallum. Hu d-Direttur Spiritwali tal-Legġun ta' Marija go Malta.

Fi żmien il-gwerra kellna għadd ta' saċerdoti li ġew hawn bħala rifuġjati:

Monsinjur Elazzaro Balzan, kien Kappillan il-Kalkara u kien jiġi hu l-Kappillan Balzan. Qaddes fil-21 ta' Diċembru 1912. Miet fis-6 ta' Diċembru 1949.

Monsinjur Francesco Xuereb.

Il-Kanonku Carmelo Cutajar li kien il-Viċi Kurat ta' Bormla. Qaddes fl-20 ta' Settembru 1919.

Il-Kanonku Lorenzo Segona, mill-Birgu, membru iehor prominenti tal-Missjoni l-Kbira.

Qaddes fid-19 ta' Dicembru 1903.

Dun Karm Rizzo mill-Imsida. Qaddes fil-25 ta' Settembru 1911.

Dun Manwel Schembri tweiled il-Birgu fl-14 ta' April 1903. Qaddes fil-5 ta' Mejju 1929. Dan baqa' għall hafna snin iservi fil-paroċċa ta' H'Attard.

Dawn kollha barra **Mons' Elazzaro Balzan** li miet fl-1949, hallew ir-rahall tagħna wara l-gwerra.

Dun Ġuzeppi Dalmas Kappillan (1957 - 1984) mill-Imsida. Qaddes fit-2 ta, Awwissu 1953.

Dun Anton Portelli Kappillan (1984 -1993) mill-Hamrun. Qaddes fid-19 ta' Marzu 1972. Kellu jgħinuh għal xi zmien lil Dun Vince Fenech u lil Dun Alex Bezzina. Aktar tard fi zmien Dun Anton, sar qassis ġdid mir rahal...

Dun Charles Gauci bin Frans u Carmela Said. Tweiled fil-25 ta' Settembru 1960. Qaddes fit-8 ta' Lulju 1988. Dan hu l-aħħar saċerdot li sar u li hu wild H'Attard. Ġie mibgħut fil-paroċċa ta Hal-Lija u aktar tard inhatar Kanonku tal-Kollegġjata ta' Birkirkara.

Dun Dione Cutajar Kappillan (1994 -) Għan Kellu jgħinu lil Dun Felix Cini għal xi sena u disa' xhur u li bħal issa qiegħed Ruma, u lil Dun Manwel Camilleri li għadu jgħinu sallum.

AVUKATI

L-Avukat Portelli li kien joqgħod fid-dar illum magħrufa bħala Casa Barbaro fi Triq il-Kbira.

L-Avukat Vassallo li kien joqgħod flok fejn illum hemm il-Każin La Stella Levantina. Dan ġara qabel l-1935 għax f'dik is-sena daħal f'dak il-post, il-Każin imsemmi. Josie Vella. Lil dan għadni niftakru tajjeb, kien joqgħod fid-dar 'Casa Vella' fi triq il Mosta.

Victor Curmi li kien joqgħod fi Triq Valletta fid-dar li tiġi eżatt quddiem Villa "Caruana Gatto" li serviet bħala skola fejn jien għallimt bejn is-snin 1952 u l-bidu ta l-1961 għax mbagħad morna fl-iskola l-ġdida fi triq il-Mosta qrib il-Palma.

Ġorġ Zammit li ġie joqgħod H'Attard xi zmien wara l-gwerra fi Triq Notabile fid-dar "Villa Drusilla" li kienet bħala post militari waqt il-gwerra.

TOBBA

Jien kont nisma lil missieri Gianni jsemmi xi ismijiet ta' tobbja fl-antik fosthom...

Rafel Toledo li kien professur u li miet fl-1929.

Pawlu Sammut bin Vincenzo u Concetta Casha. Dan tweiled fid-9 ta' April 1839 u miet fit-23 ta' Ottubru 1925 u kien jiġi hu ż-żewġ ahwa saċerdoti Sammut li semmejna aktar l-fuq.

Gustavo Ullo Xuereb li kien professur u li kien joqgħod eżatt quddiem fejn illum hemm il- Każin La Stella Levantina, u dan miet fid-19 ta' Ġunju 1928.

John Portelli li kien habib personali ta' missieri għax kien ġirien tagħna. Tweiled fit-23 ta' Settembru 1898. Sar tabib fl-1916 u nġhaqad mar-Royal Army Medical Corps ġo l-Imtarfa. Bejn l-1919 u 1922 serva bħala Logutenent fl-Indian Medical Service. Fl-1922 nġhaqad mal-Colonial Medical Service fil Malaya (illum Malaysia). Miet fit-8 ta' Settembru 1938.

Dawn l-erba' tobbja jiena ma niftakarhomox.

Meta mbagħad bdejt nifhem xi haġa intbaħt li ġo H'Attard ma kienx hawn tobbja. Dan ma jfissirx li H'Attard ma kienx moqdi mit-tobbja. In-nies ta' H'Attard meta kien ikollhom xi mard kienu jinqdew bit-tobbja ta' Hal-Lija.

Pietru Pawl Galea li tweiled Haz-Zebbug u li kien joqgħod Hal Lija fi Triq il-Forn.



Alfred Bugeja li kien joqghod Hal Lija wkoll, proprju fit-tarf ta' Triq Sant'Anton flok fejn illum hemm 'Villa Ogirra'.

Dawn it-tnejn kienu jigu jzuru l-morda kuljum go H'Attard. It-tabib Galea kien jigi bil-karozzin, waqt li t-tabib Bugeja kien jigi bir-rotta. Niftakarni ghadni tifel, meta kont nigi lura mill-iskola, xi darbi kienet tilqghani riha qawwija ta' sigarri, u jien mill-ewwel kont nistaqsi: "Mela gie t-tabib?" Ghax it-Tabib Galea minghajr sigarru ma kienx joqghod. Barra minn dan fit-tarf ta' Triq San Anton ezatt bejn il-tlett irhula - Attard, Lija, Balzan, kien hemm...

Il- Berga tal-Gvern, fejn it-tabib Galea wara li kien jara lin-nies go daru fi triq il-Forn Hal Lija, imbaghad kien ipoggi fil-Berga ghax hu kien l-Ufficjal Mediku tad-Distrett u kien jaqdi lin-nies tal-tlett irhula. Fil-Berga n-nies ma kenux ihallsu, u niftakar sewwa li omni gie li haditni d-dar tieghu u dak il-hin kien jghidilha: "Imbaghad ghaddi l-Berga u l-mistura hudha minn hemm. Dan kien jaghmlu hafna drabi u mhux ma omni biss.

Vincenzo Curmi - aktar tard Professur - li kien joqghod 23, Triq San Anton u li miet fil 31 ta' Lulju 1958. Dan ta' l-ahhar ma jidhirx li kien iservi f' H'Attard minhabba l-fatt li kien jahdem fil-Laboratorju ta' l-isptar bhala Patologu.

Lorenzo Casha. Dan gie joqghod fir-rahal fi zmien il gwerra. Kien joqghod fi Triq San Anton... Wara l-gwerra ma baqax joqghod aktar H'Attard.

Frans Dingli. Dan kien wild H'Attard. Missieru kien Salvu - hu Dun Guzepp Dingli li semmejna qabel - u ommu kienet Bernarda mwieldaPisani. Sar Tabib wara l-gwerra (1940 - 1943) fl-1948. Mar jipprattika fl-isptarijiet ta' l-Ingilterra fejn dam xi tlett snin u nofs. Imbaghad serva fuq il vapuri tal-P & O, fil fatt ghamel zewg vjaggi bejn l-Ingilterra u l-Awstralija. Dan ix-xoghol tah esperjenza kbira. Kien wara dan li fl-1954 rega lura lejn Malta u beda jservi f'rahal twelidu. In-nies ta' H'Attard ferhu hafna li fl-ahhar kellhom tabib daqshekk qrib taghhom.

Malajr sar popolari mhux biss go H'Attard imma ukoll Hal Lija - fejn kien ipoggi fl-ispizerija tas-sur Guze' imma ukoll go Hal Balzan u n-Naxxar. Kien bniedem tas-saw dhuli u kien jaf jaghmel kuragg kbir lill-marid. Fl-1960 - fi zmien il-kwistjoni politico religjuza - resaq ghall-elezzjoni u gie elett fil-Parlament bhala deputat ghall-Partit Nazzjonalista. Miet fit-22 ta' Marzu 1982.

Victor Randon fi zmien aktar qrib lejna. Dan ukoll kien joqghod Hal Lija u kien jigi jservi go H'Attard. Kien joqghod fil-bidu ta' Hal Lija fi Triq il-Kbira.

SPIZJARA

Go H'Attard ma kienx hawn spizjara. In-nies ta' H'Attard allura bilfors kien ikollhom imorru Hal Lija fejn kien hemm spizerija wahda ghat-Tlett Irhula. Din kienet fit-tarf ta' Hal Lija l-eqreb lejn H'Attard.

Guze Borg, maghruf bhala 'is-Sur-Guze' li kien spizjar xih u twajjeb, dejjem ihallat il-medicini li kienu jiktbulu t-tobba. Meta mbaghed miet, floku gie...

Guze Grungo li sa ffit snin ilu qabel irtira, kien ghadu jservi fl-istess spizerija li ghadha hemm sallum. Imbaghad fil-gwerra go H'Attard gie bhala rifugjat...

Ramiro Cassar. Dan kien joqghod fi Triq il-Mithna u minn hemm kien iservi lin-nies b'mod limitat, ghax fi zmien il gwerra kollox kien limitat.

QWIEBEL

Dawn ukoll imorru mal-professjoni medika. Fl-antik kien hemm qabla jisimha Censa Azzopardi li kienet toqghod H'Attard, imma warajha gie zmien li fih go H'Attard ma kniex hemm qabla. Ghalhekk in-nies ta' H'Attard kien ikollhom jinqdew bi qwiebel ohra mill-irhula l-ohra tal-qrib. Hekk go Hal Lija kien hemm Lonza Scerri li kienet minn Hal Lija. Kien



hemm oħra minn Haż-Żebbuġ li kienet iservi wkoll H'Attard wara l-mewt ta' Ċensa Azzopardi. Xi nisa kienu jinqdew b'wahda mill-Hamrun. Imbagħad f'it qabel il-gwerra kienet laħqet wahda minn H'Attard li kienet...

Mannan Attard. Din kienet taħdem l-isptar u ma jidhirlix li kienet taħdem fi djar privati. Fil-gwerra mbagħad kienet giet oħra toqghod hawn bħala rifugjata....

Betty Gregory Vella li kienet toqghod fi Triq Sant'Anna. Din telqet ukoll minn H'Attard wara l-gwerra. Din il-problema nħall għan-nisa ta' H'Attard meta nfetah:

L-Isptar Santa Katarina li kien ilu jagħti servizz mediċi oħra sa mis-16 ta' Settembru 1958. Imma aktar tard fl-1961 infethet sezzjoni oħra, dik tal-... Maternita' b'hekk hafna kienu jistgħu jinqdew bis-servizzi li kienu jagħtu s-Sorijiet Dumnikani li kienu mħarraġa b'mod iżjed modern, billi kienu jiehdu korsijiet barra minn Malta. Qed jiġini f'moħħi isem l-ewwel wahda li kienet tagħti dan is-servizz. Din kienet...

Swor Skolastika (Vella Bondin) mghejjuna minn **Swor Awrora.** Dan baqa'sejjer sa l-aħħar ta' Ġunju 1980 meta l-imsemmi sptar kellu jagħlaq u f'it wara sar Dar għall-Anzjani...u H'Attard tilef servizz tassew siewi meta tqis li illum in-nies ta' H'Attard ikollhom jinqdew bi sptarijiet u kliniki oħra li huma 'l boħhod minn H'Attard. (Ara l-artiklu "L-Isptar ta' Santa Katerina ATTARD" fir-rivista "IL-PARROĊĊA TAGHNA H'ATTARD" haġġa speċjali tal-Festa 1987 p.41)

NUTARA

Fost in-nutara li kien hemm ġo H'Attard, jissemma wiehed li ma jintesiex...

Francesco Saverio Zarb li hadem hafna waqt l-imblokk tal-Franċiżi. Ghin ukoll fi żmien l-Ingliżi li kienu hatruh bħala wiehed mill-Logutenenti li kellhom imqassmin fl-irhula.

Fi kliem aktar hafif nifhmu li kien imexxi r-raħal. Hadem bħala Nutar bejn is-snin 1786 u 1827. Wiehed u erbghin sena shaħ. F'H'Attard hemm Triq imsemmija għalih. (Għal iżjed tagħrif, ara l-artiklu "In-Nutar Zarb" ta' Evelyn Pullicino fil-fuljett tal-Paroċċa numru 83. Haġġa speċjali Awwissu 1993)

Mill-bqija n-nies ta' H'Attard kien ikollhom jinqdew b'nutara li ma kenux mir-raħal, Dwar in-nutara fir-raħal tagħna għad ma sarx tiftix biżżejjed. Nittama li jkolli żmien nagħmel dan.

PROKURATORI LEGALI

Joseph Busuttil kien l-uniku wiehed minn H'Attard li laħaq Prokuratur Legali.

Albert Agius Ferrante li għalkemm ma twelidx H'Attard, imma ilu hafna snin joqghod f'dan ir-raħal.

PERITI

Il-Perit Attard li kien joqghod f'Casa Barbaro, l-istess dar fejn qabel kien joqghod l-avukat Portelli.

Il-Perit Page li kien ingliż u li kien joqghod fi triq Sant Anton f'it l-isfel mill-Istazzjon tal-Ferrovija.

Il-Perit Louis Mifsud bin Philip u Carmela Ellul. Kienu ġew H'Attard bħala rifugjati. Dan il perit ma gawdejnihx, għax sitt snin biss wara li ha l-warrant ta Perit miet fit-13 ta' Settembru 1952, fl'eta ta' 28 sena. Il-pjanta ta' Ċimiterju tal-Providenza kien għamilha hu.

GħALLIEMA

L-ewwel edukazzjoni li setgħu jiehdu x'uhud mit-tfal ta' H'Attard fl-antik kienet dik imsejha ...

Skola Tan-Nuna li kienet Hal Lija fi Triq San Andrija.



Is-Sorijiet il-Bojod (Missjunarji Frangiskani ta' Marija) fis-sena 1911 kellhom skola ġo H'Attard. Din ma kenitx għat-tfal iż-żgħar, imma għat-tfajliet li kienu jitgħallmu l-hjata u r-rakkmu fi Triq San Anton fil-bini ta' Strickland. Din l-iskola damet H'Attard sal-11 ta' Ġunju 1917. Illum dawn is-sorijiet qeghdin Hal Balzan u għandhom skola għaż-żgħar li fil-kas tal-bniet jibqgħu sejrin ukoll sal-livell primarju. (ara l-artiklu "Snajja f' H'Attard, sorijiet li għallmu r-Rakkmu u l-Hjata" ta' C. Mallia fir-rivista Attardjana nru 9, ta' Diċembru, 1996")

Kellu jgħaddi hafna żmien biex ikun hemm skola tan-Nuna f' H'Attard. Qed ngħid għall-iskola għat-tfal iż-żgħar li kienet waqqfet Ċensina Schembri fi Triq il-Mosta.

L-Iskejjel Primarji tal-Gvern li kienu jaqdu lit-tlett irhula - Attard, Balzan, Lija - kienu qeghdin proprju fejn jiltaqgħu dawn l-irhula. F'dawn l-iskejjel kien hemm edukazzjoni għall-Infants, għall-Bniet u għas-Subien. L'Infants' u l-bniet kienu jmorru fil-post fejn illum hemm il-Posta u l-Kunsill Lokali ta' Hal Balzan. Għadni niftakar sewwa liż-żewġ għalliema li kelli meta anke jien kont immur f'dik l-iskola. Dawn kienu...

Antonia Muscat minn Hal Balzan. Fi żmieni kienet tgħallem l-ewwel klassi li dak iż-żmien konna ngħidulha 'Stage I' Mietet f' Mejju 1988

Ġuditte Grech minn Hal Lija li kienet tgħallem 'Stage II' Ohrajn kienu...

Francesca Attard, Pawla Bezzina, Żeżin Bezzina (ahwa). Pawla Caruana, Bice Azzopardi, (minn H'Attard), Rose Engerer, Tereza Fenech, Pawla Fenech, Carmela Micallef u Ġuża Micallef (ahwa minn H'Attard), Ġiġa Muscat (minn Hal Lija), M'Anna Pace u Giovanna Pace (ahwa minn Hal Lija) Adelina Said u Marija Said (ahwa minn Hal Lija) Margerita Saliba, Susanna Sammut (minn Hal Lija) Carmela Tartaglia (minn B'Kara), Pawlina Vella,

Giovanna Debono (minn H'Attard).

Is-Sinjora li niftakar jien kienet Anna Dingli minn H'Attard. Kienet oħt Dun Ġużepp Dingli li semmejna qabel. Din is-sinjora rajtha biss darba meta ommi haditni biex tiktibni għall-iskola. Meta mbagħad f'Settembru mort l-ewwel darba l-iskola Miss Dingli ma kinetx hemm...ghax irtirat. Flokha għal żmien qasir kienet ġiet Vincenza Grima u warajha għal żmien twil kien hemm Tereza Borg.

Dan li għidna s'issa kien dwar il-bniet, għax is-subien wara li konna ngħaddu ż-żewġ klassijiet taż-żgħar konna mmorru fl-iskola tas-Subien imsejha 'Lija Boys School' fi Triq San Anton proprju dik id-dar kbira li għada hemm sallum bieb ma' bieb mal-ġnien ta' Sant' Anton. L-għalliema li niftakar jien f'dik l-iskola kienu...

Antonio Debono, Mikiel Debono u Salvu Debono li kienu tlett ahwa minn H'Attard, Joseph Muscat u Baskal Galea mill-Mosta. Salvu Muscat minn Hal Lija. Is-Surmast kien Joseph Schembri mill-Mosta.

Imbagħad ġiet il-gwerra bil-biza' tagħha u l-bombi bdew neżlin. Imma kull deni hudu b'gid ghax b'rihet hekk, infethet skola ġo H'Attard. Fil-bidu kienet flok il-Każin 'La Stella Levantina'...imbagħad ittiehdu xi kmar mill-Mużew tas-Subien li kien fid-dar 38, Triq il-Kbira, H'Attard. Aktar tard ittiehdet id-Dar Villa Caruana Gatto fi Triq Valletta. Kif għidt fil-bidu bdejna fil-Każin. Hemmhekk l-għalliema kienu kollha nisa. Jiena messni fil-hames klassi ghax sar-raba' klassi kont għamilthom Hal Lija. Kienet tgħallimna Amelia Fleri mill-Birgu li kienet refuġjata ġo H'Attard. L-għalliema l-oħra kienu...

L-ahwa Carmela u Ġuża Micallef li ġew mill-iskola ta' Hal Lija. Pawla Portelli, Lukarda Sammut, l-ahwa Assunta u Marta Pace, Rozanna Attard u Rita Pisani. Dawn kienu kollha minn H'Attard. Ass Kien hemm oħra li ma rnekkx niftakar

isimha, konna nafuha bhala Miss Balzan mir-Rabat, Melita Sammut u Agostina.....it-tnejn minn Hal Lija. Jessie Borg li kienet refuġjata ġo H'Attard.

Is-Sinjora kienet M'Anna Micallef minn H'Attard.

Meta spiċċat minn Sinjora, ġie flokha Carmelo Calleja minn B'Kara. F'dan iż-żmien l-iskola kienet biċċa fil-Mużew tas-subien u biċċa ġo 'Villa Caruana Gatto.'

Kien hawnhekk li jien Carmel Mallia bdejt nghanem fl-1952. L-ohrajn kienu Emanwel Borg, Pawlu Pisani, Ġorġ Mifsud, Antoinette Pisani, Carmela Vassallo, Antoinette Agius, Magaret Fenech, Joseph Sciberras, Carmela Dingli. Ma'dawn kien hemm uħud li ġa semmejna ma'dawk li kienu jghallmu fil-Kazin La Stella Levantina.

Wara s-Surmast Calleja kien ġie ċertu s-Surmast Farrugia u aktar tard kien ġie Emanuel Vella. Kien fi żmien dan is-surmast li morna fl-iskola l-ġdida li hemm fi-Triq il-Mosta. Morna fiha fil-bidu tas-sena 1962.

Is-Surmastrijiet l-ohra wara Emanuel Vella

kienu Lawrence Attard, Ġulinu Vassallo, Joseph Micallef Grimaud, Pawlu Mifsud, Mike Pace, Edwin Camilleri, Manuel Ellul U s-Sur Debono. Ohrajn li-ghallmu H'Attard kienu Cruċ Vella, Rit u Philippa

Attard (aħwa). Kien hemm u għad hemm ohrajn (li jien ma nafhomx) li ġew joqoghdu hawn u qeghdin jghallmu hawn.

Kien hemm għalliehma ohra minn H'Attard li għallmu fi skejjel ohra imma mhux f'H'Attard. Fosthom kien hemm Ġulia Camilleri, Kate Attard, Carmel Attard, Albert Agius.

Hajr

Nixtieq minn qalbi nizzihajr lill-kanonku Dun Gużep Bonello, lis-Sinjorina Carmela Camilleri, lis-Sinjura Jean Debono, lis-Sinjura Mary Dingli, lis-Sinjura Nene Mifsud u lis-Sinjorina Dolores Fenech, ta' l-ghajnuna li tawni biex stajt niġbor xi tagħrif li kelli bżonn.



LOMBARD BANK



Lombard House, Dolphin Centre, Balzan Valley Road, Balzan Tel : 448980/6

jawgura l-festa t-tajba lill-komunita kollha ta' ATTARD

Dawn il-fergħat jinsabu għas-servizz tal-klijenti
Valletta • Sliema • Qormi • St Julians • Balzan